

ប្រឡង សញ្ញាបត្រមធ្យមសិក្សាទុតិយភូមិ

សម័យប្រឡង ០៤ សីហា ២០១៤

វិញ្ញាសា: ប្រវត្តិវិទ្យា (ថ្នាក់សង្គម)

រយៈពេល ៩០នាទី

ពិន្ទុ: ៧៥

(ដកស្រង់ដោយ ជៀប គន្ធា)

ប្រធាន

- I. ពណ៌នាអំពីទិដ្ឋភាពវិជ្ជមាន និងអវិជ្ជមាននៃសកលភាវូបនីយកម្ម។
- II. តើព្រះបាទសម្តេច នរោត្តម សីហនុ និងសម្តេច ហ៊ុន សែន មានតួនាទីអ្វីខ្លះក្នុងការបញ្ចប់សង្គ្រាមនៅកម្ពុជា?
- III. តើអាស៊ានជាអ្វី ហើយមានសារៈសំខាន់អ្វីខ្លះសម្រាប់កម្ពុជា?

អត្រាភំណែ

- I. ពណ៌នាអំពីទិដ្ឋភាពវិជ្ជមាន និងអវិជ្ជមាននៃសកលភាវូបនីយកម្ម៖
+ ទិដ្ឋភាពវិជ្ជមាន៖
 - ធ្វើឲ្យមានការរីកចម្រើនផ្នែកសេដ្ឋកិច្ច (កសិកម្ម ឧស្សាហកម្ម ពាណិជ្ជកម្ម ទេសចរណ៍...) និងសង្គម (វប្បធម៌ សិល្បៈ...)

- អភិវឌ្ឍផ្នែកបច្ចេកវិទ្យាទំនើប (បង្កើតគ្រឿងម៉ាស៊ីនស្វ័យប្រវត្តិផ្សេងៗ)
- ធ្វើឲ្យមានការរីកចម្រើនផ្នែកទូរគមនាគមន៍អន្តរជាតិ (ទូរសព្ទ ទូរទស្សន៍ អ៊ីនធឺណែត)
- បង្កើតសេដ្ឋកិច្ចទីផ្សារសេរី (មានការប្រកួតប្រជែង)
- មានទំនាក់ទំនងល្អនៅក្នុងទំនាក់ទំនងការបរទេស
- បង្កើតកិច្ចសហកិច្ចប្រតិបត្តិការល្អ ដើម្បីដោះស្រាយរាល់បញ្ហាដែលបង្កការគម្រាមកំហែងដល់ពិភពលោកឲ្យទាន់ពេលវេលា (បរិស្ថាន ជំងឺឆ្លង សន្តិសុខ កំណើនប្រជាជន...)
- មានភាពងាយស្រួលក្នុងការធ្វើបម្លាស់ប្តូរបស់ប្រជាជននៅលើសកលលោក

+ ទិដ្ឋភាពអវិជ្ជមាន៖

- ប្រទេសតូចតាចត្រូវបាត់បង់អនាធិបតេយ្យរបស់ខ្លួននៅចំពោះមុខប្រទេសមហាអំណាច (អ៊ុយក្រែន អ៊ីរ៉ាក់ លីប៊ី...)
- មានការជ្រៀតជ្រែកកិច្ចការផ្ទៃក្នុងពីសំណាក់ប្រទេសមហាអំណាចមកលើប្រទេសទន់ខ្សោយ ដែលធ្វើឲ្យមានការផ្លាស់ប្តូរនៅក្នុងវិស័យនយោបាយ សេដ្ឋកិច្ច សង្គម
- បង្កឲ្យមានសង្គ្រាមរវាងរដ្ឋ និងរដ្ឋ (អ៊ីស្រាអែល និងប៉ាឡេស្ទីន)

- ធ្វើឲ្យមានការរីកសាយភាយយ៉ាងខ្លាំងនូវបច្ចេកវិទ្យា
យោធាទំនើបដែលបង្កការគម្រោមកំហែងដល់ពិភពលោក
- កំណើនប្រជាជនឲ្យមានបញ្ហាចោទដល់សេដ្ឋកិច្ចនិង
សង្គម
- ប្រព័ន្ធជ្មាយរណបក៏អាចជាប្រភពបញ្ហាដែលធ្វើឲ្យរដ្ឋាភិ
បាលវឹកតែបាត់បង់ប្រសិទ្ធភាពក្នុងការគ្រប់គ្រងប្រព័ន្ធ
ព័ត៌មានទៀត។

II. ព្រះបាទសម្តេច នរោត្តម សីហនុ និងសម្តេច ហ៊ុន សែន មានតួ
នាទីសំខាន់ក្នុងការបញ្ចប់សង្គ្រាមនៅកម្ពុជា៖

+ តួនាទីសម្តេច នរោត្តម សីហនុ៖

- ជាតំណាងចលនាត្រីភាគី៖ តំណាងចលនាត្រីភាគីរួមមាន
៖ ចលនាតស៊ូរបស់សម្តេចនរោត្តម សីហនុ ចលនាតស៊ូ
របស់លោកស៊ីន សាន និងចលនារបស់ខ្មែរក្រហម
- ជាប្រធានក្រុមព្រឹក្សាជាតិជាន់ខ្ពស់ (SNC)
- ជាអ្នកផ្ដើមគំនិតឲ្យមានកិច្ចចរចាបញ្ចប់សង្គ្រាមនៅកម្ពុ
ជាដែលនាំមានកិច្ចព្រមព្រៀង ២៣ តុលា ១៩៩១ ដើម្បី
បញ្ចប់សង្គ្រាម
- ជាបិតាផ្សះផ្សាជាតិ បង្រួបបង្រួមជាតិ ជាក់ស្តែងក្រោយការ
បោះឆ្នោតឆ្នាំ ១៩៩៣ ប្រទេសកម្ពុជាមានវិបត្តិនយោបាយ
គឺការបែងចែកអំណាចនៃគណបក្សនយោបាយពីរគឺ គណ
បក្សហ៊្វិនស៊ិនប៉ិច និងគណបក្សប្រជាជន នៅពេលនោះ

សម្តេចនរោត្តម សីហនុបានរិះរកមធ្យោបាយមួយគឺការ
បង្កើតគណរដ្ឋមន្ត្រីពីររូបដែលធ្វើឲ្យប្រទេសកម្ពុជាបាន
ទទួលសុខសន្តិភាព។

+ តួនាទីសម្តេចនាយករដ្ឋមន្ត្រីហ៊ុន សែន

- តំណាងរដ្ឋាភិបាលនៃរបបសាធារណប្រជាមានិតកម្ពុជា
និងរដ្ឋកម្ពុជាក្រោយជានាយករដ្ឋមន្ត្រីនៃព្រះរាជាណាចក្រ
កម្ពុជា
- ផ្ដួចផ្ដើមឲ្យមានកិច្ចចរចាបញ្ចប់សង្គ្រាមនៅកម្ពុជាដោយ
អញ្ជើញចូលរួមគ្រប់ភាគីកិច្ចចរចាមិនថាតែនៅក្នុងប្រទេសគឺ
សម្តេចបានអញ្ជើញទៅចរចានៅក្រៅប្រទេសដទៃទៀតដូច
ជានៅទីក្រុងហ្សាកាតាប្រទេសឥណ្ឌូនេស៊ី ទៅប្រទេស
បារាំង ឬប្រទេសនៅក្រៅទ្វីបអឺរ៉ុបផ្សេងទៀតជាដើម។
- ចូលរួមកិច្ចចរចាសន្តិភាព ២៣ តុលា ១៩៩១ ដែលនាំឲ្យ
ប្រទេសកម្ពុជាឈានទៅដល់ការបោះឆ្នោតឆ្នាំ ១៩៩៣
- ផ្តល់កិច្ចការពារសន្តិសុខសណ្តាប់ធ្នាប់ដើម្បីឲ្យមានការ
បោះឆ្នោតមួយនៅកម្ពុជា
- ក្រោយឆ្នាំ ១៩៩៣ សម្តេចបានព្រមព្រៀងធ្វើសមាហរណ
កម្មដើម្បីបញ្ចប់វិបត្តិនយោបាយនៅកម្ពុជា ដោយកម្ទេច
អង្គការចាត់តាំងនយោបាយ និងយោធារបស់ខ្មែរក្រហម
ក្នុងឆ្នាំ១៩៩៨។

III. អាស៊ានជាសមាគមប្រជាជាតិអាស៊ីអាគ្នេយ៍ បង្កើតឡើងដើម្បី

- ពន្លឿនវិស័យសេដ្ឋកិច្ច វិទ្យាសាស្ត្រ អប់រំ និងដោះស្រាយបញ្ហាផ្សេងៗប្រកបដោយសន្តិវិធី។
- ប្រមូលផ្តុំ ទីផ្សារអាស៊ីអាគ្នេយ៍ដើម្បីអភិវឌ្ឍទីផ្សារអន្តរជាតិ ជំរុញការអភិវឌ្ឍសង្គមវប្បធម៌នៅក្នុងតំបន់តាមរយៈកម្មវិធីសហប្រតិបត្តិការ ការពារស្ថិរភាពនយោបាយ សេដ្ឋកិច្ចក្នុងតំបន់និងទប់ទល់គូប្រជែងមហាអំណាចធំៗ។

ការចូលជាសមាជិកអាស៊ានបានបង្កលក្ខណៈងាយស្រួលឲ្យប្រទេសកម្ពុជាមានលទ្ធភាពច្រើនក្នុងការរកមធ្យោបាយទំនាក់ទំនងពាណិជ្ជកម្មលើការនាំចេញ នាំចូល ពីព្រោះអាស៊ានមានទីផ្សារធំហើយនជិត ងាយស្រួលដឹកជញ្ជូនទំនិញ។ លើសពីនេះប្រទេសកម្ពុជាអាចទាក់ទាញវិនិយោគទុនបរទេស ចូលមកធ្វើវិនិយោគលើវិស័យផ្សេងៗ និងអាចកសាងសេដ្ឋកិច្ចរបស់ខ្លួនយ៉ាងឆាប់រហ័សព្រោះ៖

- កម្ពុជាលែងមានព្រួយបារម្ភចំពោះការគំរាមកំហែងផ្នែកសន្តិសុខ និងលែងនៅឯកា។
- កម្ពុជាមានសន្តិសុខនិងសេរីភាព
- ប្រជាជនកម្ពុជាអាចធ្វើដំណើរដោយសេរីក្នុងតំបន់
- កម្ពុជាអាចចូលរួមដោះស្រាយបញ្ហាផ្សេងៗជាមួយអាស៊ាន
- បញ្ហាព្រំដែនត្រូវបានចាត់ទុកជាអទិភាពក្នុងការដោះស្រាយដោយសន្តិវិធី

- មានការផ្លាស់ប្តូរផ្នែកចំណេះដឹង សង្គមកិច្ច វប្បធម៌ ប្រពៃណី ទំនៀមទម្លាប់របស់ប្រទេសជាសមាជិកទាំងអស់។
- ផ្លាស់ប្តូរផ្នែកធនធានមនុស្ស វិទ្យាសាស្ត្រ និងបច្ចេកទេសថ្មីបន្ថែមទៀត
- ផ្លាស់ប្តូរគ្នាទៅវិញទៅមកផ្នែកវិស័យអប់រំ វិទ្យាសាស្ត្រ បច្ចេកវិទ្យា
- កម្ពុជានឹងទទួលបាននូវការខ្ចីប្រាក់ដ៏ច្រើនពីធនាគារអភិវឌ្ឍន៍អាស៊ីនិងបណ្តាប្រទេសជាមិត្តទាំង៩ ក្នុងអាត្រាការប្រាក់ទាបហើយមានរយៈពេលយូរ
- កម្ពុជានឹងលេចមុខមាត់លើឆាកអន្តរជាតិមានមុខមាត់ជាស្មើនឹងប្រទេសក្នុងសមាគមអាស៊ាន និងមានសិទ្ធជឿប្រតិបត្តិការរួមគ្នាដោយសមភាព
- កម្ពុជានឹងទទួលបានផលចំណេញយ៉ាងច្រើនទាំងផ្នែកកិច្ចការនយោបាយការបរទេស និងកិច្ចការសេដ្ឋកិច្ច
- ក្រោយពីចូលអាស៊ាន កម្ពុជាបានយល់ដឹងនិងទទួលបាននូវបទពិសោធន៍ពីខ្លឹមសារសំខាន់ៗនៃតំបន់និយម និងសកលនិយម ព្រមទាំងយល់នូវទំនាក់ទំនងការទូត
- ប្រទេសកម្ពុជាបានចំណេញខាងនយោបាយ និងមានឱកាសស្រូបយកនូវអត្ថប្រយោជន៍ទាំងផ្នែកសេដ្ឋកិច្ចអាស៊ានក៏ដូចជាសមាគមអន្តរជាតិ។

ទន្ទឹមនឹងផលប្រយោជន៍ខាងលើ កម្ពុជាប្រឈមនឹងផលវិបាក៖

- ការខ្វះធនធានមនុស្សនិងវិទ្យាសាស្ត្របច្ចេកទេសនៅមានកម្រិតទាប
- ទំនិញនាំចេញតិចជាងនាំចូល ហើយក្លាយជាទីផ្សាររបស់គេ
- ប្រទេសកម្ពុជាមិនអាចជាដៃគូប្រឡងប្រជែងសេដ្ឋកិច្ចជាមួយបណ្តាប្រទេសនៅអាស៊ានមួយចំនួនបានឡើង។
- សមាហរណកម្មកម្ពុជាទៅតំបន់ និងពិភពលោក ជាពិសេសចូលជាសមាជិកអាស៊ាន ដើម្បីរក្សាស្ថិរភាពនយោបាយ និងការអភិវឌ្ឍនៅកម្ពុជា។